

Title: Need to provide approval to the project for four-laning of the National Highway connecting Jhansi and Khajuraho, a world famous tourist place.

**डॉ. वीरेंद्र कुमार (टीकमगढ़) :** माननीय अध्यक्ष महोदया, मैं पिछले कई वर्षों से झाँसी-खजुराहो मार्ग के बारे में सदन में लगातार मामला उठाता रहा हूँ। पिछली सरकार के समय इस मार्ग के संबंध में सर्वे भी करवाया गया था और भूमि अधिग्रहण की कार्यवाही भी प्रारंभ हुई थी। लेकिन फिर वह योजना अचानक बीच में रोक दी गई। इस मार्ग से बहुत बड़ी संख्या में विदेशी पर्यटक झाँसी से खजुराहो जाते हैं। लेकिन उस मार्ग की हालत देखने के बाद जब वे यहाँ से वापस अपने देश जाते हैं, तो हमारे देश के प्रति अच्छा भाव लेकर नहीं जाते हैं, जिसके कारण हमारे यहाँ आने वाले पर्यटकों की संख्या भी प्रभावित हो रही है। अतः मेरा आपके माध्यम से सरकार से अनुरोध है कि अंतर्राष्ट्रीय पर्यटन का महत्व रखने वाले इस झाँसी-खजुराहो मार्ग पर पुनर्विचार करते हुए इसे फोर लेन एक्सप्रेस हाईवे में परिवर्तित करके शीघ्र इस मार्ग का निर्माण करवाया जाए। धन्यवाद।